

### 53. සෙබ සූත්‍රය.

1. මා විසින් මෙසේ අසනලදි. එක් කලෙක භාග්‍යවතුන් වහන්සේ ශාක්‍ය ජනපදයන්හි කිඹුල්වත් පුරයෙහිවූ නිග්‍රොධාරාමයෙහි වැඩවාසය කරති. එකල්හි කිඹුල්වත් පුරවැසි ශාක්‍ය රජුන්ගේ අලුත කරවනලද අලුත්වූ සන්ථාගාර ශාලාව මහණෙකු විසින් හෝ බ්‍රාහ්මණයෙකු විසින් හෝ මනුෂ්‍යවූ කිසිවෙකු විසින් හෝ වාසය නොකරන ලද්දේ වෙයි. ඉක්බිති කිඹුල්වත් පුරවැසි ශාක්‍යයෝ භාග්‍යවතුන් වහන්සේ යම් තැනෙකින්ද එතැනට ගියහ. ගොස් භාග්‍යවතුන් වහන්සේ වැඳ එක් පැත්තක හුන්හ. එක්පැත්තක හුන්නාවූම කිඹුල්වත් පුරවැසි ශාක්‍යයෝ භාග්‍යවතුන් වහන්සේට මෙසේ කීහ. 'ස්වාමීනි, මෙහි කිඹුල්වත් පුරවැසි ශාක්‍යයන්ගේ අලුත කරවනලද අලුත්වූ සන්ථාගාර ශාලාව මහණෙකු විසින් හෝ බ්‍රාහ්මණයෙකු විසින් හෝ කිසියම් මිනිස්වූවෙකු විසින් හෝ වාසය නොකරන ලද්දේය. ස්වාමීනි, එය භාග්‍යවතුන් වහන්සේ පළමුකොට පරිභෝග කෙරේවා. භාග්‍යවතුන් වහන්සේ විසින් පළමු කොට පරිභෝග කරන ලද, සන්ථාගාර ශාලාව පසුව කිඹුල්වත්පුරවැසි ශාක්‍යයෝ පරිභෝග කරන්නාහුය. එය කිඹුල්වත්පුරවැසි ශාක්‍යයන්ට බොහෝ කලක් හිත පිණිස, සැප පිණිස, වන්තේයයි' (කිහ).

2. භාග්‍යවතුන් වහන්සේ නිශ්ශබ්දවීමෙන් ඉවසූහ. එකල්හි කිඹුල්වත් පුරවැසි ශාක්‍යයෝ භාග්‍යවතුන් වහන්සේගේ ඉවසීම දැන උන් ආසනයෙන් නැගිට භාග්‍යවතුන් වහන්සේ වැඳ පැදකුණු කොට සන්ථාගාර ශාලාව යම් තැනකද එහි ගියහ. ගොස් සන්ථාගාර ශාලාව සියළු කන්හි ඇතිරිලි අතුරා ආසන පතවා දියසැලක් තබා තෙල් පහණක් දල්වා භාග්‍යවතුන් වහන්සේ යම් තැනකද එහි ගියහ. ගොස් භාග්‍යවතුන් වහන්සේ වැඳ එක් පැත්තක සිටියාහුය. එක්පැත්තක සිටියාවූම කිඹුල්වත් පුරවැසි ශාක්‍යයෝ භාග්‍යවතුන් වහන්සේට මෙසේ කීවාහුය. ' ස්වාමීනි, සන්ථාගාර ශාලාව සියළු තන්හි ඇතිරිලි අතුරුණ ලදි. ආසන පතවන ලදි. දිය සැලක් තබන ලදි. තෙල් පහණ දල්වන ලද්දේය. ස්වාමීනි, භාග්‍යවතුන් වහන්සේ දැන් එහි වැඩමවීමට සුදුසු කල්වේයයි දන්නාසේකවා ' යි (කිහ.)

3. ඉක්බිති භාග්‍යවතුන් වහන්සේ හැඳ පෙරවා පාසිවුරු ගෙණ හිඤ්ඤ සංයා සමග සන්ථාගාර ශාලාව යම් තැනකද එතැනට වැඩියහ. වැඩ පා සෝදා සන්ථාගාර ශාලාවට ඇතුල්ව එහි මැද කණුවට පිටදි පෙරදිගට මුහුණලා වැඩහුන්හ. හිඤ්ඤ සං තෙමේද පා සෝදා සන්ථාගාර ශාලාවට ඇතුල්ව බටහිර දිගවූ හික්නියට පිටදි පෙරදිගට මුහුණලා භාග්‍යවතුන් වහන්සේ ඉදිරියෙහි කොට වැඩහුන්හ. කිඹුල්වත්පුර වැසි ශාක්‍යයෝද පාසෝදා සන්ථාගාර ශාලාවට ඇතුල්ව පෙරදිගවූ හික්නියට පිටදි බටහිර දිගට මුහුණලා භාග්‍යවතුන් වහන්සේම ඉදිරියෙහි කොට හුන්නාහුය. එකල්හි භාග්‍යවතුන් වහන්සේ කිඹුල්වත්පුර වැසි ශාක්‍යයන් රාත්‍රී බොහෝ

වෙලාවක්ම දැනුම් කපාවෙන් කරුණු දක්වා සමාදන් කරවා මනාව උත්සාහවත්කරවා සතුටු කරවා ආයුෂ්මත් ආනන්ද ස්ථවිරයන් වහන්සේට මෙසේ කීහ. ' ආනන්දය, කිඞුල්වත්පුර වැසි ශාකය රජ දරුවන්ට ශෛක්‍ෂවූ ප්‍රතිපදාව කියව. මාගේ පිට රූපා කෙරෙයි. එහෙයින් මම දිග හැරෙන්නෙමි ' යි (කීහ) ' එසේය ස්වාමිනි ' යි ආයුෂ්මත් ආනන්ද ස්ථවිරයන් වහන්සේ භාග්‍යවතුන් වහන්සේට පිලිතුරු දුන්හ. එකල්හි භාග්‍යවතුන් වහන්සේ දෙපට සිවුර හතරට නමා අතුරා දකුණු ඇලයෙන් දකුණු පසෙහි වම්පස මදක් ඉක්මවා නමා සිහිනුවණ ඇත්තේ නැතිවිමි යන සංඥාව ඇතිව සිංහ සෙය්‍යාවෙන් සයනය කළහ.

4. ඉක්බිති ආයුෂ්මත් ආනන්ද ස්ථවිරය තෙම මහානාම ශාකය රජුට මෙසේ කීහ. ' මහානාමය, මේ ශාසනයෙහි ආයුෂී ශ්‍රාවක තෙම සිලයෙන් යුක්තවූයේ වෙයිද, ඉන්ද්‍රියන්හි වැසූ දොරටු ඇත්තේ වෙයිද, හෝඡනයෙහි පමණ දත්තේ වෙයිද, නිදි දුරු කිරීමෙහි යෙදුනේ වෙයිද, සන්වැදැරුම්වූ සධ්මියන් ගෙන් යුක්තවූයේ වෙයිද, ශ්‍රෙෂ්ඨ සිත ඇසුරුකළාවූ මේ ආත්මයෙහි සැප විහරණ ඇත්තාවූ සිවු වැදැරුම් ධ්‍යානයන් කැමති පිරිදි ලබන්නේ වෙයි, සුවසේ ලබන්නේ වෙයි, මහත් වශයෙන් ලබන්නේ වෙයි.

5. ' මහානාමය, ආයුෂී ශ්‍රාවක තෙම කෙසේනම් සිලයෙන් යුක්තවූයේ වෙයිද? මහානාමය, මේ ශාසනයෙහි ආයුෂී ශ්‍රාවකතෙම සිල් ඇත්තේ වෙයිද, ප්‍රාතිමෝක්‍ෂ සංවරයෙන් සංවරවූයේ වෙයිද, ආචාරයෙන් ගෝචරයෙන් යුක්තවූයේ සුඵල වරදෙහි භය දක්නා සුඵලයේ වාසය කරයිද, සමාදන්ව ශික්‍ෂාපදයන්හි හික්මෙයිද, මහානාමය, මෙසේ වනාහි ආයුෂී ශ්‍රාවකතෙම සිලයෙන් යුක්තවූයේ වෙයි.

6. ' මහානාමය, කෙසේ නම් ආයුෂී ශ්‍රාවකතෙම ඉන්ද්‍රියන්හි වසන ලද දොරටු ඇත්තේවෙයි ? මහානාමය, මේ ශාසනයෙහි ආයුෂී ශ්‍රාවකතෙම ඇසින් රූපයක් දැක නිමිති වශයෙන් නොගනිද නැවත නැවත මතක්වන සේ සිතට නොගනිද යමක් හේතුකොට ගෙන මේ ඇසෙහි සංවර රහිතව වාසය කරන්නහුට ලෝහ වෙෂ අකුසල ධර්මයෝ පහළවන්නාහුද ඒ ඇස සංවරය පිණිස පිලිපදියිද, ඇස රකියිද, ඇසෙහි සංවරයට පැමිණෙයිද. කණින් ශ්‍රේදයක් අසා එය නිමිති වශයෙන් නොගනිද නැවත නැවත මතක්වන සේ සිතට නොගනිද, යමක් හේතුකොට ගෙන සොනන්ද්‍රියය (කණ) අසංවරව වසන්නහුට ලෝහ වෙෂ අකුසල ධර්මයෝ උපදිද්ද එහි සංවරය පිණිස පිලිපදියිද, සොන ඉන්ද්‍රිය රකියිද, සොන ඉන්ද්‍රියයෙහි සංවරයට පැමිණෙයිද.

7. ' නාසයෙන් ගදක් ආශ්‍රණය කොට එය නිමිති වශයෙන් නොගනිද නැවත නැවත මතක්වන සේ සිතට නොගනිද, යමක් හේතුකොට ගෙන ශ්‍රාවණ ඉන්ද්‍රියය අසංවරව වසන්නහුට ලෝහ වෙෂ අකුසල ධර්මයෝ උපදිද්ද එහි සංවරය පිණිස පිලිපදියිද, ශ්‍රාවණ ඉන්ද්‍රිය රකියිද, ශ්‍රාවණ ඉන්ද්‍රියයෙහි සංවරයට පැමිණෙයිද.

8. ' දිවෙන් රසයක් විද එය නිමිති වශයෙන් නොගනිද නැවත නැවත මතක්වන සේ සිතට නොගනිද, යමක් හේතුකොට ගෙන පිච්භා ඉන්ද්‍රිය අසංවරව වසන්නහුට ලෝහ වෙෂ අකුසල ධර්මයෝ උපදිද්ද එහි සංවරය පිණිස පිලිපදියිද, පිච්භා ඉන්ද්‍රිය රකියිද, පිච්භා ඉන්ද්‍රියයෙහි සංවරයට පැමිණෙයිද.

9. ' කසින් පහසක් ස්පඨී කොට එය නිමිති වශයෙන් නොගනිද නැවත නැවත මතක්වන සේ සිතට නොගනිද, යමක් හේතුකොට ගෙන කාය ඉන්ද්‍රිය අසංවරව වසන්තනුට ලෝභ වෙෂ අකුසල ධර්මයෝ උපදිද්ද එහි සංවරය පිණිස පිලිපදිසිද, කාය ඉන්ද්‍රිය රකිසිද, කාය ඉන්ද්‍රියයෙහි සංවරයට පැමිණෙයිද.

10. ' සිතින් ධර්මාරමුණු දැන නිමිති වශයෙන් නොගනිද නැවත නැවත මතක්වන සේ සිතට නොගනිද, යම් හේතුවකින් මේ මනින්ද්‍රියෙහි (හිතෙහි) සංවර රහිතව වාසය කරන්නනුට ලෝභ වෙෂ අකුසල ධර්මයෝ උපදිද්ද එහි සංවරය පිණිස පිලිපදිසිද, මනින්ද්‍රිය රකිසිද, මනින්ද්‍රියයෙහි සංවරයට පැමිණෙයිද, මහා නාමය, මෙසේ වනාහි ආය්ඪී ශ්‍රාවකතෙම ඉන්ද්‍රියන්හි වසන ලද දොරටු ඇත්තේ වෙයි.

11. ' මහානාමය, කෙසේ නම් ආය්ඪී ශ්‍රාවකතෙම හොජනයෙහි පමණ දන්නේවේද, ' මහානාමය, මේ ශාසනයෙහි ආය්ඪී ශ්‍රාවකතෙම නුවණින් සලකා ආභාරය ගනිසිද, ක්‍රීඩා පිණිස නොම ගනිසිද, මද පිණිස නොගනිසිද, සැරසීම පිණිස නොගනිසිද, අලංකාරය පිණිස නොගනිසිද, යම්නාක්ම මේ ශරීරයාගේ පැවැත්ම පිණිස යැපීම පිණිස ශරීර පිඩා වැලැක්ම පිණිස බ්‍රහ්මවය්ඪියට අනුග්‍රහය පිණිස (ගනිසිද) මෙසේ පුරාණවූ (බඩගිනි) වේදනාවද තසම්. අපත්වූ වේදනාවද නුපදවන්නෙමි. මාගේ ජීවිතය පැවැත්වීමද, වැරදි නැති බවද, පහසු විහරණය වන්නේය යයි ආභාර ගනිසිද, මහානාමය, මෙසේ වනාහි ආය්ඪී ශ්‍රාවකතෙම හොජනයෙහි පමණ දන්නේ වෙයි.

12. ' මහානාමය, කෙසේ නම් ආය්ඪී ශ්‍රාවකතෙම නිදි දුරු කිරීමෙහි යෙදුනේ වේද, ' මහානාමය, ශාසනයෙහි ආය්ඪී ශ්‍රාවකතෙම (දාවල්) දවස සක්මනින්ද හිඳිමෙන්ද ආවරණය කටයුතු ධර්මයන්ගෙන් සිතපිරිසුදු කරසිද, රාත්‍රියේ ප්‍රථම යාමය සක්මනින්ද හිඳිමෙන්ද ආවරණය කටයුතු ධර්මයන්ගෙන් සිතපිරිසුදු කරසිද, රාත්‍රියේ මධ්‍යම යාමයෙහි දකුණු පයෙහි වම්පය මදක් ඉක්මවා තබා සිහි ඇත්තේ නුවණ ඇත්තේ නැගිටීම් යන සංඥාව ඇතිව දකුණු ඇලයෙන් සයනයකරසිද, රාත්‍රියේ අවසාන යාමයේ සයනයෙන් නැගිට සක්මනින්ද හිඳිමෙන්ද ආවරණය කටයුතු ධර්මයන්ගෙන් සිතපිරිසුදු කරසිද, මහා නාමය, මෙසේ වනාහි ආය්ඪී ශ්‍රාවකතෙම නිදි දුරුකිරීමෙහි යෙදුනේ වෙයි.

13. ' මහානාමය, කෙසේ නම් ආය්ඪී ශ්‍රාවකතෙම සත් වැදැරුම් වූ යහපත් ධර්මයන්ගෙන් යුක්තවූයේ වේද, ' මහානාමය, මේ ශාසනයෙහි ආය්ඪී ශ්‍රාවකතෙම ශ්‍රධාව ඇත්තේ වෙයිද, තථාගතයන් වහන්සේගේ බුද්ධත්වය අදහසිද, ඒ භාග්‍යවතුන් වහන්සේ මේ කාරණයෙහි අභීතිය, සමාසක් සම්බුද්ධය, විද්‍යාවරණ සම්පන්නය, සුගතය, ලොකවිදුය, නිරුත්තරය, පුරුෂයන් දමනය කිරීමෙහි සාරවියෙකු බදුය. දෙව මිනිසුන්ට ශාස්තෘය බුද්ධය භාග්‍යවත්තිය අදහසිද, ලජ්ජා ඇත්තේ වෙයිද, කාය දුශ්චරිතයට, වාග් දුශ්චරිතයට, මනෝ දුශ්චරිතයට ලජ්ජා වෙයිද, (පිලිකුල් කෙරෙයිද) ලාමකවූ අකුශල ධර්මයන්ගේ පැමිණීමට ලජ්ජා වෙයිද, පවට භය ඇත්තේ වෙයිද, කාය දුශ්චරිතයට, වාග් දුශ්චරිතයට, මනෝ දුශ්චරිතයටද භයවෙයිද ලාමකවූ අකුශල ධර්මයන්ට භය වෙයිද ඇසූ ධර්මයන් දරන්නේ ඇසූ ධර්මයන්ගේ රැස්කිරීම ඇත්තේ

බොහෝ ඇසු පිරුනැත් (උගන්කම) ඇත්තේ වෙසිද යම් මේ ධර්මකෙතෙක් මූල යහපත්ද, මැද යහපත්ද, කෙලවර යහපත්ද, අතී සහිත වෙන්ද, බ්‍යඤ්ජන සහිත වෙන්ද, සියල්ලෙන් සම්පූර්ණව පිරිසුදුවූ බ්‍රහ්මචර්‍ය්‍යාව ප්‍රකාශ කෙරෙත්ද, එබඳුවූ ධර්මයෝ මොහු විසින් බොහෝ කොට අසන ලද්දාහු දරණ ලද්දාහු වචනයෙන් පුරුදු කරන ලද්දාහු සිහින් සලකන ලද්දාහු නුවණින් මනාව අවබෝධ කරන ලද්දාහු වෙන්ද, අකුසලධර්මයන් දුරුකිරීම පිණිසද කුසලධර්මයන්ගේ ලැබීම පිණිසද ශක්ති ඇත්තේ මහත් වියී ඇත්තේ කුසලධර්මයන්හි බහා නොතබන ලද වියී ඇත්තේ පටන්ගන්නා ලද වියී ඇත්තේ වාසය කරයිද උතුම්වූ සිහියෙන් හා දක්ෂ නුවණින් යුක්තවූයේ සිහි ඇත්තේ වෙසිද, බොහෝ කලකට පෙර කරන ලද්දද බොහෝ කලකට පෙර කියන ලද්දද සිහිපත් කරන්නේ නැවත නැවත සිහි කරන්නේ වෙසිද, කලකිරීම පිණිස පවත්නාවූ මනාව දුක් නැති කිරීම පිණිස පවත්නාවූ විදහීනා නුවණින් යුක්තවූයේ ආයීවූ ප්‍රඥා ඇත්තේ වෙසිද, මහානාමය, මෙසේ වනාහි අයෙහි ශ්‍රාවකතෙම සත් වැදැරුම්වූ යහපත් ධර්මයන්ගෙන් යුක්තවූයේ වෙයි.

14. ' මහානාමය, කෙසේ නම් ආයී ශ්‍රාවකතෙම ශ්‍රේෂ්ඨ සිත ඇසුරු කළාවූ මේ ආත්මයෙහි සැප සේ වාසය කිරීමවූ සතර ධ්‍යානයන් කැමති පරිදි ලබන්නේද, සුවසේ ලබන්නේද, මහත්සේ ලබන්නේ වේද ? මහානාමය, මේ ශාසනයෙහි ආයී ශ්‍රාවකතෙම කාමයන්ගෙන් වෙන්වම අකුසල ධර්මයන්ගෙන් වෙන්වම විතකී සහිතවූ විචාර සහිතවූ විවේකයෙන් හටගත් ප්‍රීතිය හා සැපය ඇති පළමුවන ධ්‍යානයට පැමිණ වාසය කරයිද, විතකී විචාරයන්ගේ සංසිදීමෙන් තමා කෙරෙහි පැහැදීම ඇත්තාවූ හිතේ එකඟබව ඇති විතකී රහිතවූ විචාර රහිතවූ සමාධියෙන් හටගත් ප්‍රීතිය හා සැපය ඇති දෙවන ධ්‍යානයට පැමිණ වාසය කරයිද, ප්‍රීතියෙහිද නොඇල්මෙන් උපෙක්ෂා ඇත්තේ වාසය කරයිද, සිහියෙන් යුක්තවූයේ නුවණින් යුක්තවූයේ ශරීරයෙන් සුවය විඳින්නේද යම් ඒ ධ්‍යානයක් උපෙක්ෂා ඇති සැප සැප විහරණ ඇත්තේ යයි ඇයීයෝ කියද්ද, ඒ තුන්වන ධ්‍යානයට පැමිණ වාසය කරයිද, සැපය දුරු කිරීමෙන්ද දුක දුරු කිරීමෙන්ද, පළමුවම සොම්නස් දොම්නස් දෙදෙනාගේ නැසීමෙන් දුක්ද නොවූ සැපද නොවූ උපෙක්ෂා සිහියෙන් පරිසුදු බව ඇති සතරවන ධ්‍යානයට පැමිණ වාසය කරයිද, මහානාමය, මෙසේ වනාහි ආයී ශ්‍රාවක තෙම ශ්‍රේෂ්ඨ සිත ඇසුරු කළාවූ මේ ආත්මයෙහි සැපසේ වසන්නාවූ සතර ධ්‍යානයන් කැමති පරිදි ලබන්නේ වෙයි. මහත්සේ ලබන්නේ වෙයි.

15. ' මහානාමය, යම් හේතුවකින් වනාහි ආයී ශ්‍රාවකතෙම මෙසේ සිලයෙන් යුක්ත වූයේ වේද, මෙසේ ඉඤ්ජිතයන්හි රක්තා ලද දොරටු ඇත්තේ වේද, මෙසේ හොඳනයෙහි පමණ දන්නේ වේද, මෙසේ නිදි දුරු කිරීමෙහි යෙදුනේ වේද, මෙසේ සත් වැදැරුම්වූ යහපත් ධර්මයන්ගෙන් යුක්ත වූයේ වේද, මෙසේ ශ්‍රේෂ්ඨ සිත ඇසුරු කළාවූ මේ ආත්මයෙහි සැපසේ වසන්නාවූ සතර ධ්‍යානයන් කැමති පරිදි ලබන්නේද සුවසේ ලබන්නේද මහත්සේ ලබන්නේද වෙයි.

' මහානාමය, මේ ආයී ශ්‍රාවකතෙම ශෛක්ෂවූ ප්‍රතිපදා ඇත්තේ කුණු නොවූ බිඳුට බවට පැමිණියේ විනිවිද දැකීමට සුදුසු වූයේ අවබෝධයට සුදුසු වූයේ නිරුත්තරවූ රහත්බව ලැබීමට සුදුසුවූයේ වෙයි කියනු ලැබේ.

16. ' මහානාමය, යම්සේ කිකිලියගේ බිජුවට අටක් හෝ දසයක් හෝ දොළසක් හෝ වෙන්ද ඒ බිජුවට මව් කිකිලිය විසින් හොඳින් රකින ලද්දාහු හොඳින් උණුසුම් කරන ලද්දාහු හොඳින් කුකුල් ගඳ ගන්වන ලද්දාහු වන්නාහුද කිසියෙක් ඒ කිකිලියට මෙබඳු කැමැත්තක් නුපදින්නේය. ' මේ කුකුළු පැටව් පා නියතුවත් හෝ මුව තුඩත් හෝ බිත්තර කටුව බිඳ සුවසේ නික්මෙන්නාහු නම් ඉතා යෙහෙකැ' යි (කියාය) එන කුඳු වටත් ඒ කුකුළු පැටව් පා නියතුවත් හෝ මුව තුඩත් හෝ බිත්තර කටුව බිඳගෙන සුවසේ නික්මෙන්නට සුදුසුවුවාහුම වෙතද, මහානාමය, මෙපරිද්දෙන්ම යම් හෙයකින් ආයාශ්‍රාවකතෙම මෙසේ ගිලයෙන් යුක්තවූයේ වේද, මෙසේ ඉඳියයන්නේ රක්තාලද දොරටු ඇත්තේ වේද මෙසේ හොපනයෙහි පමණ දන්නේ වේද මෙසේ නිදි දුරු කිරීමෙහි යෙදුනේ වේද, මෙසේ සත් වැදැරුම් යහපත් ධර්මයන්ගෙන්

යුක්තවූයේ වේද, මෙසේ ශ්‍රේෂ්ඨ සිත ඇසුරු කළාහු මේ ආත්මයෙහි සැප විහරණවූ සතර ධ්‍යානයන් කැමති පරිදි පැමිණීම සුවසේ ලැබීම මහත්සේ ලැබීම ඇත්තේ වේද, මහානාමය, මේ ආයාශ්‍රාවකතෙම ගෛකෂවූ ප්‍රතිපදා ඇත්තේ කුණු නොවූ බිජුවට බවට පැමිණියේ විනිවිද දැකීමට සුදුසු වූයේ මාගීඵල අවබෝධයට සුදුසු වූයේ නිරුත්තරවූ අභීත ඵලය ලැබීමට සුදුසු වූයේ වේයයි කියනු ලැබේ.

17. ' මහානාමය, ඒ මේ ආයාශ්‍රාවකතෙම වනාහි මේ නිරුත්තරවූ උපෙකෂා සිහියෙන් පිරිසිදු බවට පැමිණ අනෙක ප්‍රකාරවූ පෙර විසූ තැන් සිහි කරයි. එනම් එක ජාතියක්ද, ජාති තුණක්ද, ජාති භතරක්ද, ජාති පසක්ද, ජාති දසයක්ද, ජාති විස්සක්ද, ජාති තිහක්ද, ජාති සතලිසක්ද, ජාති පණසක්ද, ජාති සියයක්ද, ජාති දහසක්ද, ජාති සියක් දහසක්ද නොයෙක් විනාශ වෙමින් පවතින කල්පයන්ද නොයෙක් හැඳෙමින් පවතින කල්පයන්ද නොයෙක් විනාශ වන හෝ හැඳෙන කල්පයන්ද අසුවල් තැන වීම්, මේ නම් ඇත්තෙමි මේ ගොත්‍ර ඇත්තෙමි, මේ පාට ඇත්තෙමි, මේ කැම ඇත්තෙමි ආම් සැප දුක් චිත්තෙමි මේ ආයුෂ කෙලවර කොට ඇත්තෙමි වීම්. ඒ මම එයින් වූන වූයෙමි මෙහි උපන්නෙමියි. මෙසේ ආකාර සහිතවූ දැක්වීම් සහිතවූ නොයෙක් ආකාරවූ පෙර ජාති සිහි කරයි. කුකුළු පැටවෙකුගේ බිත්තර කටුව බිඳගෙන නිකම්ම වැනිවූ මේ මොහුගේ පළමුවන විනිවිද දැකීම වන්නේය.

18. ' මහානාමය, ඒ මේ ආයාශ්‍රාවක තෙම වනාහි මේ නිරුත්තරවූ උපෙකෂා සිහියෙන් පිරිසිදු බවට පැමිණ පිරිසිදුවූ මිනිස් ඇස ඉක්ම පැවැත්තාවූ දිව්‍යවූ ඇසින් වූනවනු ලබන්නාවූද, උපදිනු ලබන්නාවූද පහන්වූද, උසස්වූද, යහපත් වණී ඇත්තාවූද අයහපත් වණී ඇත්තාවූද යහපත් ගති ඇත්තාවූද අයහපත් ගති ඇත්තාවූද කමීය අනුව උපදින සත්වයන් දකී. මේ පින්වත් සත්වයෝ කාය දුශ්චරිතයෙන් යුක්ත වූහ. වාග් දුශ්චරිතයෙන් යුක්ත වූහ. මනෝ දුශ්චරිතයෙන් යුක්ත වූහ. ආයාශ්‍රයන් ගරහන්නෝ වූහ. මිථ්‍යාදෘෂ්ටිකයෝ වූහ. මිථ්‍යාදෘෂ්ටි කමී සමාදන් වූවෝ වූහ. ඔවුහු මරණින් මතු සැපයෙන්පහවූ නපුරුගති ඇති දුක්වූ නිරයට පැමිණෙත්. නැතහොත් මේ පින්වත් සත්වයෝ කාය සුචරිතයෙන් යුක්ත වූහ. වාග් සුචරිතයෙන් යුක්ත වූහ. මනෝ සුචරිතයෙන් යුක්ත වූහ. ආයාශ්‍රයන්ට නොගරහන්නෝ වූහ. සත්‍යය අදහන්නෝ වූහ. සත්‍ය ඇදහීම් සමාදන් වූවෝ වූහ. ඔවුහු මරණින් මතු යහපත් ගති ඇති ස්වභාවිකයට

පැමිණියෝයි. මෙසේ මිනිස් ඇස ඉක්මවූ පිරිසිදුව දිව ඇසින් වූතවන්තාවූද උපදින්නාවූද පහන්වූද උසස්වූද ලක්ෂණවූද අවලක්ෂණවූද හොඳ ලොවට ගියාවූද, නරක ලොවට ගියාවූද කමීය ලෙස පැමිණි සත්වයන් දකී. කම්බු පරිද්දෙන් පරලොව ගියාවූ සත්වයන් දැනගනියි. මේ මොහුගේ කුකුළු පැටවෙකුගේ බිත්තර හ බිඳ නික්මීම වැනිවූ දෙවන විනිවිද දැකීම වන්නේවේ.

19. ' මහානාමය, ඒ මේ ආයී ශ්‍රාවක තෙම වනාහි මේ නිරුත්තරවූ උපෙකෂා සිහියෙන් පිරිසිදු බවට පැමිණ කෙලෙස් නැසීමෙන් කෙලෙස් රහිතවූ වින්ත විමුක්තියටද ප්‍රඥාවිමුක්තියටද මේ ආත්මයෙහිම තෙමේ විශිෂ්ටඥානයෙන් දැන ප්‍රත්‍යක්ෂ කොට පැමිණ වාසය කරයි. මේ මොහුගේ කුකුළු පැටවෙකුගේ බිඳුට බිඳ නික්මීම වැනිවූ තුන්වන විනිවිද දැකීම වන්නේවේ.

20. ' මහානාමය, ආයී ශ්‍රාවක තෙම සිලසම්පන්න වෙයි යන යමක් වේද, මෙයද මොහුගේ චරණය වෙයි. ' මහානාමය, ආයී ශ්‍රාවක තෙම ඉන්ද්‍රියන්හි රක්තාලද දොරටු ඇත්තේ වෙයි, යන යමක් වේද මෙයද මොහුගේ චරණය වෙයි. ' මහානාමය, ආයී ශ්‍රාවක තෙම නිදි දුරු කිරීමෙහි යෙදුනේ වෙයි යන යමක් වේද, මෙයද මොහුගේ චරණය වෙයි.

' මහානාමය, ආයී ශ්‍රාවක තෙම සත් වැදැරුම්වූ යහපත් ධර්මයන් ගෙන් යුක්තවූයේ වෙයි යන යමක් වේද මෙයද මොහුගේ චරණය වෙයි. ' මහානාමය, ආයී ශ්‍රාවක තෙම ශ්‍රේෂ්ඨ සිත ඇසුරුකළාවූ මේ ආත්මයෙහි සැප විහරණය වන සතර ධ්‍යානයන් කැමති පරිදි ලබන්නේ සුවසේ ලබන්නේ වෙයි යන යමක් වේද මෙයද මොහුගේ චරණය වෙයි.

21 . මහානාමය, ආයී ශ්‍රාවකතෙම නොයෙක් ආකාරවූ පෙර විසූ තැන් සිහිකරයි. එනම් එක ජාතියක්ද, ජාති දෙකක්ද, ජාති තුනක් ද, ජාති හතරක්ද, ජාති පස්ක්ද, ජාති දසයක්ද, ජාති විස්සක්ද, ජාති තිහක්ද, ජාති සතළිසක්ද, ජාති පණසක්ද, ජාති සියයක්ද, ජාති දහසක්ද, ජාති සියක් දහසක්ද, නොයෙක් විනාශ වෙමින් පවතින කල්පයන්ද, නොයෙක් හැඳෙමින් පවතින කල්පයන්ද, නොයෙක් විනාශ වන හෝ හැඳෙන කල්පයන්ද, අසූවල් තැන විමි. මෙතම ඇත්තෙම මේ ගෝත්‍ර ඇත්තෙම මේ පාට ඇත්තෙම, මේ කැම ඇත්තෙම මේ සැප දුක් වින්දෙමි මේ ආයුෂ කෙලවරකාට ඇත්තෙමි විමි. ඒ මම එයින් වූන වූයෙමි අසූවල් තැන උපන්නෙමි. එහිදු මෙතම ඇත්තෙම මේ ගෝත්‍ර ඇත්තෙම මේ පාට ඇත්තෙම මේ කැම ඇත්තෙම මේ සැප දුක් වින්දෙමි මේ ආයුෂ කෙලවර කොට ඇත්තෙමි විමි. ඒ මම එයින් වූන වූයෙමි මෙහි උපන්නෙමියි. මෙසේ ආකාර සහිතවූ දැක්වීම් සහිතවූ නොයෙක් ආකාරවූ පෙර විසූ තැන් සිහිකරයි, යන යමක් වේද මෙයද මොහුගේ විද්‍යාව (ඤාණය) වෙයි.

22. " මහානාමය, ආයී ශ්‍රාවක තෙම පිරිසිදු වූ මිනිස් ඇස ඉක්ම පැවැත්තාවූ දිව්‍යවූ ඇසින් වූතවන්තාවූද උපදින්නාවූද පහන්වූද උසස්වූද ලක්ෂණවූද අවලක්ෂණවූද හොඳ ලොවට ගියාවූද නරක ලොවට ගියාවූද කර්මයට අනුව උපදින සත්වයන් දකී. මේ පින්වත් සත්වයෝ කාය දුග්චරිතයෙන් යුක්ත වූහ. මනෝ දුග්චරිත යෙන් යුක්තවූහ. ආයීයන්ට ගරහන්නෝ වූහ. මිථ්‍යා දෘෂ්ටිකයෝ වූහ. මිථ්‍යා දෘෂ්ටි කර්මසමාදන් වූවෝ වූහ. ඔවුහු මරණින් මතු සැපයෙන් පහවූ නපුරු වූ දුක්වූ නිරයට පැමිණෙන්න, නැතහොත්, මේ පින්වත් සත්වයෝ කාය සුවරිතයෙන් යුක්තවූහ. වාග් සුවරිතයෙන් යුක්තවූහ. මනෝ සුවරිතයෙන් යුක්තවූහ. ආයීයන්ට

නොගරහන්නෝ වුහ. සත්‍යය අදහන්නෝ වුහ. සත්‍ය ඇදහීම සමාදන් වුවෝ වුහ. ඔවුහු මරණින් මතු යහපත් ගති ඇති ස්වර්ග ලෝකයට පැමිණියෝය. මෙසේ මිනිස් ඇස ඉක්මවූ පිරිසිදුවූ දිව ඇසින් වූන වන්නාවූද, උපදින්නාවූද, පහන්වූද උසස්වූද ලක්ෂණවූද අවලක්ෂණවූද හොඳ ලොවට ගියාවූද නරක ලොවට ගියාවූද කමීය ලෙස පැමිණි සත්‍යයන් දකි. මෙසේ ආකාර සහිතවූ දැක්වීම් සහිතවූ නොයෙක් ආකිරවූ පෙර විසූ තැන් සිහිකරයි, යන යමක් ඇද්ද මෙයද මොහුගේ විද්‍යාව (ඤාණය) වෙයි.

23 . " මහානාමය, ආය්‍යී ශ්‍රාවක තෙම කෙලෙස් නැසීමෙන් කෙලෙස් රහිතවූ චිත්ත විමුක්තියටද ප්‍රඥාවිමුක්තියටද මේ ආත්මයෙහිම තෙමේ වූගිණ්ට ජ්‍යෙෂ්ඨයන් දැන ප්‍රත්‍යක්ෂ කොට පැමිණ වාසය කරයි, යන යමක් ඇද්ද මෙයද මොහුගේ විද්‍යාව වෙයි.

" මහානාමය, මේ ආය්‍යී ශ්‍රාවකතෙමේ විද්‍යාවන්ගෙන් යුක්ත වූයේයයිද, වරණයන්ගෙන් යුක්ත වූයේයයිද, විද්‍යා වරණයන්ගෙන් යුක්තවූයේ යයිද කියනු ලැබේ.

24 . " මහානාමය, සතන් කුමාරනම්වූ බ්‍රහ්මයා විසින්ද මේ ගාථාව කියන ලද්දීය.

" ජන සමුහයා අතර ගොත්‍රය සිහිපත් කරවන්නාවූ යම් කෙනෙක් වෙත්ද, ඔවුන් අතුරින් ක්ෂත්‍රිය ගොත්‍ර ඇත්තේ ශ්‍රේෂ්ඨ වෙයි. අෂ්ට විද්‍යාවන් ගෙන් හා පසලොස් වරණ ධර්මයන්ගෙන් යුක්තවූ යමෙක් වේද දෙව් මිනිසුන් කෙරෙහි හෙතෙම ශ්‍රේෂ්ඨ වේ" යනුයි.

" මහානාමය, ඒ මේ ගාථාව වහාහි සතන් කුමාරනම්වූ බ්‍රහ්මයා විසින් මනාකොට කියන ලද්දීය. නපුරු කොට කියන ලද්දී නොවේ. අතපීයෙන් යුක්ත වූයේය. අතපීයෙන් යුක්තවූවක් නොවේ. භාග්‍යවතුන් වහන්සේ විසින්ද අනුමත කරන ලද්දීයයි" වදාළහ.

එකල්හි වනිහි භාග්‍යවතුන් වහන්සේ තැගිට ආයුෂ්මත් ආනන්ද ස්ථවිරයන් වහන්සේට කථා කළහ. " ආනන්දය, යහපත යහපත, ආනන්දය, නුඹ යහපත් කොටම කිඹුල්වන් පුරවැසි ශාක්‍ය රජ දරුවන්ට ගෞරව්‍ය ප්‍රතිපදාව කියෙහිය" යි වදාළහ.

ආයුෂ්මත් ආනන්ද ස්ථවිරයන් වහන්සේ මෙය ප්‍රකාශ කළහ. ශාස්තෘන් වහන්සේ එය අනුමත කළහ. සතුටු සිත් ඇත්තාවූ කිඹුල්වන් පුර වැසි ශාක්‍යයෝ ආයුෂ්මත් ආනන්ද ස්ථවිරයන් වහන්සේගේ දේශනාව සතුටින් පිලිගත්තාහුය.

**ආආආආ** තුන්වෙනිවූ සෙබ සූත්‍රය නිමි. (1 - 3) **ආආආආ**